

உணவுத் திருவிழாவிிற்கு – பொதுமக்களும், உணவுப் பிரியர்களும் குடும்பத்துடன் வருகை தந்து மகளிர் சுய உதவிக்குழுவினருக்கு ஆதரவு அளிக்க வேண்டும்!

சென்னை – பெசன்ட் நகர் கடற்கரையில் – உணவுத் திருவிழாவைத் தொடங்கி வைத்து – துணை முதல்வர் உதயநிதி ஸ்டாலின் வேண்டுகோள்!

சென்னை, டிச. 23- துணை முதலமைச்சர் உதயநிதி ஸ்டாலின் அவர்கள் சென்னை, பெசன்ட் நகர் கடற்கரையில் தமிழ்நாடு மகளிர் மேம்பாட்டு நிறுவனம் சார்பில் அமைக்கப்பட்டுள்ள மகளிர் சுய உதவிக்குழுக்களின் மதி உணவுத் திருவிழாவை திறந்து வைத்து பார்வையிட்டு, பாரம்பரிய உணவு வகைகளை சுவைத்துப் பார்த்தார்.

முத்தமிழறிஞர் கலைஞர் அவர்கள் பெண்கள் பொருளாதார ரீதியாக முன்னேற வேண்டும் என்பதற்காக 1989-ஆம் ஆண்டு தருமபுரி மாவட்டத்தில் மகளிர் சுய உதவிக்குழுக்களை தொடங்கி வைத்தார். அன்று அவர் தொடங்கிய மகளிர் சுய உதவிக்குழுக்களை மேம்படுத்தும் வகையில் முதலமைச்சர் மு. க. ஸ்டாலின் அவர்கள், துணை முதலமைச்சராக இருந்த போது அனைத்து மாவட்டங்களுக்கும் நேரில் சென்று தனது கரங்களால் ஆயிரக்கணக்கான மகளிர் சுய உதவிக்குழுக்களுக்கு வங்கி சேமிப்புப் புத்தகம் மற்றும் கடனுதவிகளை வழங்கினார்.

அதுவரை பெண்கள் வங்கிகளுக்கு சென்று தங்கள் தேவைகளை கேட்க தயங்கிய நிலை மாறி, தற்போது பெரும்பாலான வங்கிகளின் முக்கியமான மற்றும் மரியாதைக்குரிய வாடிக்கையாளர்களாக மகளிர் சுய உதவிக்குழுவின் முன்னேற்றம் அடைந்துள்ளன.

மகளிர் சுய உதவிக்குழுக்களின் வாழ்வாதாரத்தை மேலும் வளப்படுத்தும் நோக்கத்துடன் துணை முதலமைச்சர் அவர்கள் பல்வேறு நடவடிக்கைகளை மேற்கொண்டு வருகின்றார். அத்திட்டங்களின் பயனாக இன்று ஊரகம் மற்றும் நகர்ப்புறங்களில் 4.96 இலட்சம் சுய உதவிக்குழுக்கள் சிறப்பாக செயல்பட்டு வருகின்றன. சுய உதவிக்குழுக்களின் பொருளாதாரத் தேவையைக் கருத்தில் கொண்டு, கடந்த ஐந்தாண்டுகளில் 21,08,697 மகளிர் சுய உதவிக்குழுக்களைச் சேர்ந்த 2,74,13,061 உறுப்பினர்களுக்கு 1,38,564.85 கோடி ரூபாய் வங்கிக் கடன் இணைப்பு வழங்கப்பட்டுள்ளது.

மேலும் தமிழ்நாடு மகளிர் மேம்பாட்டு நிறுவனம் சார்பில் சுய உதவிக்குழுக்கள் தயாரிக்கும் பொருட்களை விற்பனை செய்திட்டு, மதி அங்காடி, மதி அனுபவ அங்காடி, மதி எக்ஸ்பிரஸ் மின் வாணங்கள், மதி இணையதளம், மதி சிறுதானிய உணவகம், இயற்கைச் சந்தைகள் மற்றும் விற்பனைக் கண்காட்சிகள் என பல்வேறு செயல்பாடுகள் முன்னெடுக்கப்பட்டு வருகின்றன.

38 அரங்குகள்!

மிகப்பெரிய உணவகங்களில் சமைக்கப்படும் எவ்வளவு உயர்ந்த விலையிலான உணவு என்றாலும், வீட்டில் பெண்களின் கைப்பக்குவத்தில் சமைக்கப்படும் உணவு வகைகளுக்கு ருசியிலும், தரத்திலும் ஈடுசெய்ய முடியாது. அத்தகைய பெண்கள் இணைந்த மகளிர் சுய உதவிக்குழுவின் தயாரித்த உணவு பொருட்கள் மற்றும் உணவு வகைகளை அனைவரும் அறிந்திட வேண்டும் என்பதற்காக சென்னை, பெசன்ட் நகர் கடற்கரையில் உணவுத் திருவிழா அமைக்கப்பட்டுள்ளது.

உணவுத் திருவிழாவில், 235க்கும் மேற்பட்ட உணவு வகைகளை உடனடியாக சமைத்து, சுகாதாரமான முறையில் பரிமாறும் வகையில் 38 அரங்குகள் அமைக்கப்பட்டுள்ளன.

என. மேலும், 12 அரங்குகளில் காஞ்சிபுரம் 20 வகையான முட்டை மிட்டாய்கள், கன்னியாகுமரி பலதரப்பட்ட சிப்ஸ் வகைகள், பெரம்பலூர் முத்து சோளம், நாமக்கல் புரதச் சத்து நிறைந்த முட்டை உணவுகள், ராமநாதபுரம் பனை மதிப் பூக் கூட்டுப் பொருட்கள், நீலகிரி பாரம்பரிய தேநீர், சேலம் மளிகைப் பொருட்கள், சிவகங்கை செட்டிநாட்டுத் தின்பண்டங்கள், 90களில் (90s Kids) பிரசித்திப் பெற்ற 30 வகையான திருவள்ளூர் தின்பண்டங்கள் போன்ற பொருட்கள் விற்பனை செய்யப்படவுள்ளன.

உணவுத் திருவிழா நடைபெறும் நாட்களில் மகளிர் சுய உதவிக்குழுவினருக்கு உணவு வகைகளின் தரத்தை மேம்படுத்துவது, சுகாதாரமான முறையில் பரிமாறுவது, விற்பனை நுணுக்கங்கள், சந்தைப்படுத்துதலில் உள்ள சவால்களை எவ்வாறு களைவது போன்ற பயிற்சிகளும் வழங்கப்பட உள்ளன.

சென்னை, பெசன்ட் நகர் கடற்கரையில் மகளிர் சுய உதவிக்குழுக்கள் தயாரிக்கும் உணவுப் பொருட்களின் உணவுத் திருவிழாவை துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (21.12.2025) திறந்து வைத்து பார்வையிட்டார். அரங்கங்களில் மகளிர் சுய உதவிக்குழுவினரால் தயாரிக்கப்பட்ட பாரம்பரிய, சைவ, அசைவ, சிறுதானிய உணவுப் பொருட்களை ருசி பார்த்து செய்முறை மற்றும் விற்பனை அனுபவம் குறித்து கலந்துரையாடினார்.

துணை முதல்வர்

உதயநிதி ஸ்டாலின் பேட்டி!

பின்னர் துணை முதலமைச்சர் அவர்கள்

செய்தியாளர்களிடம் தெரிவித்ததாவது:-

இன்றைக்கு முதலமைச்சர் அவர்களுடைய உத்தரவிற்கிணங்க மகளிர் சுய உதவிக்குழுக்களின் சார்பாக பெசன்ட் நகர் கடற்கரையில் இன்றிலிருந்து வருகின்ற 24ந் தேதி வரை தமிழ்நாட்டில் இருக்கக் கூடிய பல்வேறு மாவட்டங்களைச் சேர்ந்த மகளிர் சுய உதவிக்குழுக்கள் தங்களுடைய மாவட்டங்களில் பிரபலமான உணவு வகைகளை சமைத்து விற்பனை செய்ய 50 கடைகள் அமைக்கப்பட்டிருக்கின்றன. 70 குழுக்களைச் சேர்ந்தவர்கள் வந்துள்ளார்கள். அடுத்த நாள் நாட்களுக்கு பெசன்ட் நகர் கடற்கரையில் அரசின் சார்பாக இந்த உணவுத் திருவிழா ஏற்பாடு செய்யப்பட்டுள்ளது.

கடந்த ஆண்டு மெரினா கடற்கரையில் நம் முடைய துறை 5 நாட்களுக்கு உணவுத் திருவிழாவினை நடத்தியிருந்தது. அதில் எல்லா விதமான சைவம் மற்றும் அசைவ உணவுப் பொருட்கள் தரமாக சமைத்து பரிமாறப்பட்டது. உணவுத் திருவிழாவினை பார்வையிட வந்த பொதுமக்கள் சாப்பிடுவதற்கும், கைகுழுவும், ஏற்பாடுகள் செய்யப்பட்டிருந்தது. கடற்கரை உணவுத் திருவிழாவிற்கு வந்த நினைவுகள் நீங்காமல் இருக்க புகைப்படங்கள் எடுத்துக் கொள்ள செல்பி பாயிண்ட்ஸ் ஏற்பாடு செய்யப்பட்டது.

சென்ற ஆண்டு 1 கோடியே 50 லட்சம் ரூபாய் அளவிற்கு சுய உதவிக்குழுக்களைச் சேர்ந்த சகோதரிகள் தாங்கள் தயாரித்த உணவுப் பொருட்களை விற்பனை செய்திருந்தார்கள்.

கடந்த நவம்பர் மாதம் மதுரை தழக்கம் மைதானத்தில் நடைபெற்ற உணவுத் திருவிழா

வில் 62 இலட்சம் ரூபாய் அளவிற்கு உணவுப் பொருட்கள் விற்பனை செய்யப்பட்டன.

இன்று பெசன்ட் நகர் கடற்கரையில் துவக்கி வைத்திருக்கின்றோம். சுத்தமான முறையில் உணவு பாதுகாப்பு விதிமுறைகளை பின்பற்றி பரிசோதிக்கப்பட்டு, உணவுப் பொருட்கள் இங்கே வழங்கப்படுகின்றன.

குறிப்பாக அரையாண்டுத் தேர்வு விடுமுறை, கிறிஸ்துமஸ் இவற்றை முன்னிட்டு மகளிர் சுய உதவிக்குழுக்களின் சகோதரிகள் உணவுத் திருவிழா நடைபெறும் தேதிகளை முடிவு செய்தார்கள். இந்த உணவுத் திருவிழா விற்கு சென்னையில் உள்ள பொதுமக்கள், உணவு பிரியர்கள் தங்கள் குடும்பத்துடன் எல்லோரும் வருகை தந்து, உணவு வகைகளை ருசித்து, மகளிர் சுய உதவிக்குழுவினருக்கு ஆதரவு அளிக்க வேண்டும் என்று நான் கேட்டுக் கொள்கிறேன்.

இவ்வாறு துணை முதல்வர் உதயநிதி ஸ்டாலின் அவர்கள் குறிப்பிட்டார்.

இந்த நிகழ்ச்சியில் சட்டமன்ற உறுப்பினர் ஜே. எம். எச். ஹுசைன் மௌலானா, பெருநகர உணவக மாநகராட்சி துணை மேயர் மு. மகேஷ்குமார், தமிழ்நாடு மகளிர் மேம்பாட்டு நிறுவனத்தின் மேலாண்மை இயக்குநர் திருமதி ஆர். வி. ஷஜீவனா, வாழ்ந்து காட்டுவோம் திட்ட முதன்மை இயக்க அலுவலர் திருமதி ஆஷா அஜித், பெருநகர சென்னை மாநகராட்சி துணை ஆணையர் (தெற்கு) அசிதாப் ரகூல், மாமன்ற உறுப்பினர் திருமதி ம. ராதிகா, அரசு அலுவலர்கள், உள்ளாட்சி அமைப்புகளின் பிரதிநிதிகள், மகளிர் சுய உதவிக்குழுவினர் மற்றும் பொதுமக்கள் கலந்து கொண்டனர்.



தி.மு.க. இளைஞர் அணி



மாவட்ட சமூக வலைதள துணை அமைப்பாளர்கள் நியமனம்

இளைஞர் அணிச் செயலாளர் உதயநிதி ஸ்டாலின் அறிவிப்பு!

கீழ்க்கண்ட தலைவர்-மாண்புமிகு தமிழ்நாடு முதலமைச்சர் அவர்களின் வழிகாட்டுதலில்-தலைமைக் கழகத்தின் ஒப்புதலுடன், கழக இளைஞர் அணி நிர்வாகிகளுக்கு, சமூக வலைதளப் பயிற்சியளிக்கவும், அவர்களின் சமூக வலைதளம் சார்ந்த பணிகளை ஒருங்கிணைக்கவும், கழக மாவட்டத்துக்கு ஒருவர் என அனைத்து மாவட்டங்களிலும் துணை அமைப்பாளர்கள் நியமிக்கப்பட்டு வருகின்றனர்.

இந்தப் பொறுப்புகளுக்கு தமிழ்நாடு முழுவதும் இருந்து 1,450-க்கும் மேற்பட்ட விண்ணப்பங்கள் பெறப்பட்ட நிலையில், அவர்களை நேரில் அழைத்து, இதுவரை ஆற்றிய களப்பணிகள் மற்றும் சமூக வலைதளப் பணிகளை ஆய்வு செய்தோம். அவற்றின் அடிப்படையிலும், மாவட்டக் கழகச் செயலாளர் பரிந்துரையின் பேரிலும் இவர்கள் தேர்வுசெய்யப்பட்டுள்ளனர்.

அந்த வகையில், இளைஞர் அணி மண்டலம்-3-க்குட்பட்ட கழக மாவட்டங்களுக்குப் புதிதாக நியமிக்கப்பட்டுள்ள சமூக வலைதள துணை அமைப்பாளர்களின் விவரம் வருமாறு:

வ. எண்	மாவட்டம்	துணை அமைப்பாளர் (சமூக வலைதளம்)
1	இராணிப்பேட்டை	அ.அருண், 2/20, லாசர் தெரு, அம்பேத்கர் நகர், அரக்கோணம் - 631001
2	காஞ்சிபுரம் தெற்கு	ம.வி.இளம்பரிதி 24-ஏ/1, நிமந்தக்கார ஒத்தவாடை தெரு, காஞ்சிபுரம் - 631502
3	காஞ்சிபுரம் வடக்கு	வீ.தினேஷ் 6-ஏ, ஆனந்தன் தெரு, திருவள்ளூர் நகர், பம்மல், சென்னை - 600075
4	திருப்பத்தூர்	க.நதீம் அஹமத், 337, டி.என்.ஹெச்.பி. ஃபேஸ்-1, திருப்பத்தூர் - 635601
5	திருவண்ணாமலை தெற்கு	பி.செல்வம் 140, பள்ளிக்கூடத் தெரு, கீழ் கச்சிராப்பட்டு, மெய்யூர், திருவண்ணாமலை - 606753
6	திருவண்ணாமலை வடக்கு	கோ.விக்னேஷ் 18, சேர்மன் சபாபதி தெரு, போளூர், திருவண்ணாமலை - 606803
7	வேலூர் தெற்கு	முனைவர் கா.தினதயாளன் 1, ஆசிரியர் 2-வது தெரு, அம்மன் நகர், வசந்தபுரம், வேலூர் - 632001
8	வேலூர் வடக்கு	கோ.வி.தூயவன் 12/13, கோயில் தெரு, செம்மங்குப்பம், கே.வி.குப்பம், வேலூர் - 632201

“அன்பகம்”

தேனாம்பேட்டை

சென்னை-18

நாள் : 21.12.2025



உதயநிதி ஸ்டாலின்

செயலாளர்,

தி.மு.க. இளைஞர் அணி



தி.மு.க. இளைஞர் அணி



இளைஞர் அணிச் செயலாளர் உதயநிதி ஸ்டாலின் அறிவிப்பு

மாவட்ட-மாநகர-மாநில அமைப்பாளர், துணை அமைப்பாளர்கள் ஆலோசனைக் கூட்டம்

கீழ்க் இளைஞர் அணியின் மாவட்ட-மாநகர-மாநில அமைப்பாளர், துணை அமைப்பாளர்கள் ஆலோசனைக் கூட்டம், இன்று (23.12.2025-செவ்வாய்க்கிழமை) மாலை 4.00 மணியளவில் மாநில துணைச் செயலாளர்கள் முன்னிலையில் கிரீன்வேல் சாலை, குறிஞ்சி இல்லத்தில் நடைபெற உள்ளது. இக்கூட்டத்தில் மாவட்ட-மாநகர-மாநில அமைப்பாளர், துணை அமைப்பாளர்கள் அனைவரும் தவறாமல் கலந்துகொள்ளுமாறு கேட்டுக்கொள்ளப்படுகிறார்கள்.

பொருள் : கழக இளைஞர் அணி ஆக்கப் பணிகள்.

அன்பகம்
தேனாம்பேட்டை
சென்னை-18
நாள் : 21.12.2025



உதயநிதி ஸ்டாலின்
செயலாளர்,
தி.மு.க. இளைஞர் அணி

மகாத்மா காந்தி பெயரை நீக்கிய ஒன்றிய பா.ஜ.க. அரசைக் கண்டித்து

புதுக்கோட்டை வடக்கு - தெற்கு மாவட்டத்தில் மாபெரும் கண்டன ஆர்ப்பாட்டம்!

மாவட்டச் செயலாளர்கள் - அமைச்சர் எஸ்.ரகுபதி - கே.கே.செல்லப்பாண்டியன் அறிக்கை!

புதுக்கோட்டை, டிச. 23 - புதுக்கோட்டை தெற்கு மாவட்டக் கழகச் செயலாளர், அமைச்சர் எஸ்.ரகுபதி, வடக்கு மாவட்ட கழகச் செயலாளர் கே.கே.செல்லப்பாண்டியன் ஆகியோர் கூட்டாக வெளியிட்டுள்ள அறிக்கை வருமாறு: மகாத்மா காந்தி தேசிய வேலை உறுதியளிப்புச் சட்டத்தை சிதைத்து அதன் திட்டப் பணிகளை சீர்குலைத்து நிதி ஒதுக்கீட்டை குறைப்பது, மாநிலங்களின் நிதிச்சுமையை அதிகரித்து திட்டத்தை முடக்குவது வேலை நாட்களை குறைப்பது, பயனாளிகளின் எண்ணிக்கையை குறைப்பது, நம் நாட்டின் முதுகெலும்பு என்று சொன்ன அண்ணல் காந்தியடிகளின் பெயரை இத்திட்டத்தில் இருந்து நீக்குவது, நூறு நாள் வேலையையே இல்லாமல் செய்து கிராம மக்களின் வாழ்வாதாரத்தை அழிக்கத் துடிக்கும் ஒன்றிய பா.ஜ.க அரசின் நாசகார சதிச் செயலையும் அதற்கு ஆதரவு தரும் அ.தி.மு.க.வைக் கண்டித்தும், அச்சுடத்தை திரும்பப் பெற வலியுறுத்தியும் மதச்சார்பற்ற முற்போக்குக் கூட்டணி கட்சிகளின் சார்பில் புதுக்கோட்டை வடக்கு, தெற்கு மாவட்டத்தில்



உள்ள அனைத்து ஒன்றியங்களிலும் மாநில, மாவட்ட நிர்வாகிகள், மாநகர, நகர, ஒன்றிய, பேரூர், வட்ட, கிளை கழக செயலாளர்கள், நிர்வாகிகள், முன்னாள், இந்தநாள் நாடாளுமன்ற, சட்ட

தி.மு.க. மற்றும் தோழமை கட்சிகளின் மாநில, மாவட்ட நிர்வாகிகள், மாநகர, நகர, ஒன்றிய, பேரூர், வட்ட, கிளை கழக செயலாளர்கள், நிர்வாகிகள், முன்னாள், இந்தநாள் நாடாளுமன்ற, சட்ட

மன்ற உறுப்பினர்கள், தலைமைச் செயற்குழு, பொதுக்குழு உறுப்பினர்கள், உள்ளாட்சி மன்ற பிரதிநிதிகள் அனைத்து அணிகளின் அமைப்பாளர்கள், துணை, அமைப்பாளர்கள், தலைவர்கள், துணைத் தலைவர்கள், மாவட்ட பிரதிநிதிகள், கழக முன்னோடிகள், தோழமைக் கட்சிகளின் நிர்வாகிகள், செயல் வீரர்கள் உள்ளிட்ட அனைவரும் தவறாது கலந்து கொண்டு இந்த கண்டன ஆர்ப்பாட்டத்தை வெற்றி பெறச் செய்ய வேண்டுகிறோம். இவ்வாறு அவர்கள் தங்கள் அறிக்கையில் கூறியுள்ளனர்.



சேலம் அம்மாபேட்டை அண்ணா நற்பணி மன்றத்தின் சார்பில் இயமாணப் பேராசிரியர் 103 வது பிறந்த தினத்தையொட்டி சேலம் மத்திய மாவட்டக் கழக பொருளாளர் மு.கார்த்திகேயன் பள்ளி குழந்தைகளுக்கு இனிப்பு மற்றும் நோட்டுப் புத்தகங்களை வழங்கினார். உடன் கே.குமாரசாமி, பொட்டு ஞானசேகர், பொட்டு பி.சேகர், மனோகன், செவ்வேன், கிருஷ்ணன், ஆர்.ஏ.ஆர்.துரைசாமி, ரவிக்குமார், கலைச்செல்வன், சண்முகம், திருஞானம் ஆகியோர் உள்ளனர்.